

அடக்குமுறை அடிசியை தூக்கி வீச பொது வேலைத்திட்டம் அனுசீயம்

இரண்டு ஆண்டுகளின் முன்னிலை சோஷலிசக் கட்சியின் செயற்பாட்டாளர்களான லலித் வீரராஜ், குகன் முருகானந்தம் ஆகியோர் கடத்தப் பட்டுக் காணாமல் போயினர். எனவே அவர்களை வெளியே கொண்டு வந்து விடுவிக்கக் கோரியும், காணாமல் போதல் கொலைகளை நிறுத்தக்கோரியும் சர்வதேச மனித உரிமைகள் தினமான டிசம்பர் 10ம் திகதி பகல் ஒரு மணிக்கு கொழும்பு கோட்டை புகையிரத நிலையம் முன்பாக பெரிய அளவில் ஆர்ப்பாட்டம் நடைபெற்றது. முன்னிலை சோஷலிசக் கட்சி ஏற்பாட்டில் இடம்பெற்ற இவ் ஆர்ப்பாட்டத் தில் புதிய-ஜனநாயக மாக்சிச-லெனினிசக் கட்சி, நவ சமசமாஜக் கட்சி, ஜக்கிய சோஷலிசக் கட்சி உட்பட ஏனைய அமைப்புகளும் இணைந்து இவ் ஆர்ப்பாட்டத்தை முன்னெடுத்திருந்தன.

முன்னிலை சோஷலிசக் கட்சி பி.ப.3.00 மனிக்கு தெமட்டக்கொட மவுண்ட மேரி மண்டபத்தில் மனித உரிமை மீறல்களைக் கண்டிக்கும் பொதுக் கூட்டத்தை நடாத்தியது. கூட்டத்தில் மு.சோ. கட்சியின் தும் ஏனைய இடதுசாரிக் கட்சிகளினதும் தலைவர்கள் உரையாற்றினர். புதிய-ஜனநாயக மாக்சிச-லெனினிசக் கட்சியின் பொதுச்செயலாளர் சி.கா. செந்திவேல் கட்சியின் சார்பாகக் கலந்து கொண்டு உரையாற்றினார்.

அவர் தனதுரையில், மனித உரிமை மீறல்கள் எனப்படும் காணாமல் போதல், கொலைகள், தடுத்து வைத்தல், சித்திரவதைகளுக்கு உட்படுத்துதல், இன் வன்முறை, வாழ்வதற்கான அடிப்படை

உரிமைகளை மறுத்தல் போன்றவை அனைத்து ஆனாம் தரப்புகளாலும் மக்களுக்கு இழைக்கப்பட்டு வந்த கொடுமைகளாகும். இவற்றை முழு அளவில் ஆரம்பித்து வைத்த பெருமை ஜே.ஆரையே சாரும். கடந்த முப்பத்தைந்து ஆண்டு காலத்தில் அவசரகாலச் சட்டம், பயங்கரவாத தடைச் சட்டம், கொடிய இன் ஒடுக்கு முறை யுத்தம் ஆகியவற்றால் வர்க்க, இன் அடிப்படைகளில் மனித உரிமை மீறல்கள் வடக்கில் இருந்து தெற்கு வரை பரந்தளவில் இடம்பெற்று வந்துள்ளன. இதற்கு தமிழ் சிங்கள மூஸ்லீம் மலையக இளைஞர் யுவதிகள் உட்பட சாதாரண உழைக்கும் மக்களே பலியாகி வந்துள்ளனர். இதில் ஜே.ஆரைத் தொடர்ந்து பதவிக்கு வந்த எல்லா நிறைவேற்று அதிகார ஜனாதிபதிகளும், மக்கள் விரோதிகளாகவும் மனித உரிமைகள் மறுப்பாளர்களாகவும் இருந்தே வந்துள்ளனர்.

அந்தவகையில் இன்றைய மகிந்த ராஜபக்ஷ வும் அவரது சகோதரர்களாது ஆட்சியும் கொடுமைகள் இழைத்தவர்களாகி நிற்கின்றனர். அந்தவகையில் வேலையே முன்னிலை சோஷலிசக் கட்சியின் லலித் வீரராஜ், குகன் முருகானந்தம் ஆகிய இளைஞர்கள் யாழிப்பாணத்தில் வைத்துக் கடத்தப்பட்டனர். இரண்டு வருடங்களாகியும் அவர்கள் விடுவிக்கப்பட வில்லை. கடத்தப்பட்ட அவர்கள் இருக்கிறார்களா, இல்லையா என்பது கூட அறிவிக்கப்படவில்லை. இவர்களைப் போன்று ஆயிரக்கணக்கில் காணாமல் போயுள்ளனர். இவர்களுக்கு ஆட்சியினர்



கொடுக்கும் பதில்தான் என்ன?

எனவே சர்வதேச மனித உரிமைகள் தினத்தில் இடதுசாரிகளான நாம் ஒன்றிணைந்து மக்களோடு நின்று நியாயம் கேட்கிறோம். இதற்கு ஒரே வழி நாட்டையும் மக்களையும் ஏகாதிபத்திய நவதாராள பொருளாதாரக் கொள்கைகள் மூலம் ஆட்சியைத் தொடரும் மகிந்த சிந்தனையின் மக்கள் விரோத பாசிச அடக்குமுறை ஆட்சியைத் தூக்கி வீசுவதேயாகும். அதற்கான சக்தி மிக்க வெகுஜனப் போராட்டங்களை இடதுசாரி சக்திகள் முன்னெடுக்க வேண்டும். அதற்குரிய பொது வேலைத்திட்டம் உருவாக்கப்பட வேண்டும் என்பதையே எமது கட்சி இவ்விடத்தில் வற்புறுத்தி நிற்கிறது எனக் கூறினார்.



பொதுவுடைமை யேக்கத்தின் புரட்சகர முன்னோடி தோழர் கே.ஏ. சுப்பிரமணியத்தின் 24வது நினைவு தினக் கூட்டத்தில் ...

தோழர் கே.ஏ. சுப்பிரமணியத்தின் 24வது நினைவுதினாக கூட்டத்திற்கு பேராசிரியர் சி. சிவசேகரம் தலைமை தாங்கினார். அறிமுகவரையைத் தோழர் சோ. தேவராஜாவும் நினைவுச் சொற்பொழிவை தோழர் சுஞ்சேய் சிங்வி (இந்திய கம்யூனிஸ்ட் கட்சிமா.லெ) தென்னாசியம் பிராந்தியத்தில் ஏகாதிபத்தியமும் இடதுசாரி யைக்கும் என்ற தலைப்பில் நிகழ்த்தினார். குறிப்புவரையைத் தோழர் சி.கா. செந்திவேல் நிகழ்த்த, தோழர் வெ. மகேந்திரன் நன்றியுரை வழங்கினார். சிறையில் இருந்து அன்மையில் விடுதலையான ப.ஜ.மா.லெ. கட்சித் தோழர் எஸ். சுகேசனன் சிறையில் தேங்காய்ச் சிரட்டடையைய பதப்படுத்தி செய்த அரிவாள் சுத்தியில் சின்னம் கட்சியின் சார்பில் இந்திய கம்யூனிஸ்ட் கட்சிமா.லெ)க்கு நினைவுப் பரிசாக இக் கூட்டத்தில் வழங்கப்பட்டது. இதைத் தோழர் கே.ஏ. சுப்பிரமணியத்தின் துணைவியார் வள்ளியம்மை மூன்று மையாகிகளிலும் கருத்துறைத்து தோழர் சிங்வியிடம் கையளித்தார். இக் கூட்டத்தில் சிறியதாரு கருத்துறையை நண்பர் கே.எம். தர்மராஜாவும் வழங்கினார். நிகழ்வை கே.ஏ.சுப்பிரமணியம் நினைவுக் குழு ஒழுங்கு செய்திருந்தது.



தேசிய கலை இலக்கியப் பேரவையின் பேராசிரியர் க.கைலாசபத்தியின் 31வது ஆண்டு நினைவு நிகழ்வு பாழ்ப்பாணம் நாவலர் கலாச்சார மண்டபத்தில் 15.12.2013 அன்று நடைபெற்றது. வரவேற்புரையை தோழர் ஸ்ரீபிரகாஷம் தலைமையுரையை பேராசிரியர் சி.தில்லைநாதனும் வழங்க ஆசிரிய ஆலோசகர் திரு. க.சிவகரன், பேராசிரியர் சி. சிவசேகரம், உதவிக் கல்விப் பணிப்பாளர் எம்.இராசநாயகம் ஆகியோர் ஆய்வுரைகளை வழங்குவதனையும், கலந்துக் கொண்டோரில் ஒரு பகுதியினரையும் காணலாம். இந்திகழ்வில் கவியரங்கம், நாட்டார் பாடல்கள், நாடகம் ஆகிய கலை நிகழ்வுகளும் இடம்பெற்றன.